
वर्ष - ६, अंक - १६ ] 


सोमवार , जून १२ , २०१७ / ज्येष्ठ २२, शके १९३९ 


[ पृष्ठे २ 


असाधारण क्रमांक १६ 
प्राधिकृत प्रकाशन 


विभागीय आयुक्त यांजकडून 
वाचा :(१) महाराष्ट्र महानगरपालिका अधिनियमाचे कलम १० (१-ई) 

( २) राज्य निवडणूक आयोग, मुंबई यांचेकडील आदेश क्रमांक रानिआ / नप- २००९ / प्र.क्र . १/३/ का - ५/ का. ६, दिनांक ५ जून २०१० 
(३) आयुक्त , नाशिक महानगरपालिका यांचेकडील पत्र क्रमांक मनपा/निवडणूक / २०१७ / १९ / १७, दिनांक २५ एप्रिल २०१७ 
( ४) या कार्यालयाचे नोटीस क्रमांक नपा -१/१/ २२०५१७/ २०१७, दिनांक २२ मे २०१७ 

आदेश 
क्रमांक नपा/ १/१/ ३८४६१/ २०१७. -- ज्याअर्थी, महाराष्ट्र महानगरपालिका अधिनियमाचे कलम १० (१ -ई) अन्वये राज्य निवडणूक आयोगाने 
निर्धारित केलेल्या वेळेमध्ये आणि आवश्यक केलेल्या रितीने, निवडणूक खर्चाचा हिशोब देण्यास कसूर केली आहे, अशा उमेदवारांना अनर्ह ठरविणेची 
तरतूद आहे; 

___ आणि ज्याअर्थी, राज्य निवडणूक आयोग, महाराष्ट्र, मुंबई यांचेकडील दिनांक ५ जून २०१० चे आदेशान्वये महानगरपालिका निवडणुका 
लढविणाऱ्या उमेदवारांनी निवडणूक खर्चाची माहिती शपथपत्रासह राज्य निवडणूक आयोगाने विहित केल्यानुसार निकाल जाहीर झाल्यापासून 
३० दिवसांच्या कालावधीमध्ये सादर न केल्यास अशा उमेदवारांना अनर्ह ठरविण्याबाबतचे अधिकार विभागीय आयुक्त यांना प्रदान केले आहेत ; 

ज्याअर्थी, आयुक्त, नाशिक महानगरपालिका यांचेकडील पत्र क्रमांक मनपा /निवडणूक/ २०१७ / १९ / १७, दिनांक २५ एप्रिल २०१७ अन्वये नाशिक 
महानगरपालिका सार्वत्रिक निवडणूक , २०१७ मधील निवडणूक लढविणाऱ्या ज्या उमेदवारांनी निवडणुकीत केलेल्या खर्चाबाबतची माहिती शपथपत्रासह 
विहित मुदतीत सादर केलेली नाही, अशा १५ उमेदवारांची माहिती या कार्यालयास सादर केलेली आहे; 

त्यानुसार नाशिक महानगरपालिका सार्वत्रिक निवडणूक, २०१७ मधील निवडणूक लढविलेले व विहित मुदतीत , शपथपत्रासह खर्चाची माहिती 
सादर न केलेल्या उमेदवारांना महाराष्ट्र महानगरपालिका अधिनियमाचे कलम १० ( १-ई) मधील तरतुदीनुसार अनर्ह का ठरविण्यात येऊ नये, याबाबत 
खुलासा करण्यासाठी दिनांक ६ जून २०१७ रोजी दुपारी ३. ०० वाजता उपस्थित राहण्याबाबत नोटिसा बजाविण्यात आल्या होत्या . सदर नोटिशीमध्ये 
विहित वेळी व दिवशी म्हणणे सादर न केल्यास याबाबत त्यांचे काहीएक म्हणणे नाही असे समजून पुढील कार्यवाही करण्यात येईल असे देखील 
कळविण्यात आले होते . 

श्री . तेजाळे संजय मधुकर यांनी उपस्थित राहून तोंडी खुलासा सादर करताना नमूद केले की, तातडीचे कामासाठी बाहेरगावी जावे लागल्याने 
ते विहित मुदतीत खर्च सादर करू शकले नाहीत . श्री. तेजाळे यांनी निवडणूक खर्चमुदतीत सादर न करण्याचे कोणतेही ठोस कारण तोंडी खुलासा 
सादर करताना सांगितले नाही, त्यामुळे श्री . तेजाळे यांनी सादर केलेला खुलासा अमान्य करण्यात येत आहे. त्यामुळे ते निवडणूक लढविण्यास पुढील 
तीन वर्षांसाठी अनर्ह ठरविण्यास पात्र आहेत . 

तसेच उर्वरित १४ उमेदवारांपैकी श्री . अनिल चुनीलाल बहोत यांनी दोन प्रभागांतून निवडणूक लढविली असल्याने प्रत्यक्षात उर्वरित १३ उमेदवार 
हे नोटिसा देऊनही सुनावणीकामी हजर झालेले नाहीत . त्यामुळे त्यांना त्यांच्याविरुद्ध करण्यात आलेल्या आरोपाचा खुलासा करण्यास स्वारस्य नसल्याचे 
दिसून येत आहे. त्यामुळे ते ही निवडणूक लढविण्यास पुढील तीन वर्षांसाठी अनर्ह ठरविण्यास पात्र आहेत; 

त्याअर्थी, मी महेश झगडे, विभागीय आयुक्त, नाशिक विभाग नाशिक मला प्राप्त अधिकारांचा वापर करून खालील परिशिष्टातील उमेदवारांना 
निवडणुकीत केलेल्या खर्चाबाबतची माहिती शपथपत्रासह मुदतीत सादर न केल्यामुळे महाराष्ट्र महानगरपालिका अधिनियमाचे कलम १० (१-ई ) चे 
तरतुदीअन्वये सदर आदेशाच्या दिनांकापासून एकूण १४ उमेदवारांना निवडणूक लढविण्यास पुढील तीन वर्षांसाठी अनर्ह ठरवित आहे. 

